

लपारवाही

असामाजिक तत्व बैठकर शराब पीकर बोतलें डिस्पोजल, अन्य कचरा फैलाते है,ग्राउंड के तीनों गेट खुले रहते

तहसील ग्राउंड बना शराबियों का अड्डा



विनय असाटी

नवभारत,दमोह। खेल और स्वास्थ्य के लिए स्थापित दमोह शहर के तहसील ग्राउंड की मौजूदा स्थिति से यहां खेलने वाले खिलाड़ियों और सुबह-शाम टहलने-घूमने आने वाले शहरवासियों को भारी परेशानियों का सामना करना पड़ रहा है.खिलाड़ियों और स्थानीय लोगों का कहना है कि देर शाम होते ही

पुलिस के जाते ही तहसील ग्राउंड पर असामाजिक तत्वों का लगता है जमावड़ा

विगड़ते हालत को लेकर लोगों का गुस्सा आ जाता है। ग्राउंड के ठीक सामने कोतवाली स्थित है और पुलिस नियमित भ्रमण कर इयुटी करती है. स्थानीय लोगों का कहना है कि पुलिस के भ्रमण के दौरान जो भी असामाजिक तत्व मिलते हैं उन्हें वहां से भगा दिया जाता है। लेकिन यह पुलिस के जाते ही फिर से लोग ग्राउंड में आकर बैठ जाते हैं और शराब पीकर बोतलें फेंकने व गंदगी फैलाने जैसी घटनाओं को अंजाम देते हैं.खिलाड़ियों और सुबह-शाम टहलने आने वाले नागरिकों का आरोप है कि इसी वजह से ग्राउंड असुरक्षित हो गया है। कई बार यहां विवाद और मारपीट की नौबत भी आ चुकी है लोगों ने मांग की है कि पुलिस और नगर पालिका दोनों को इस पर विशेष ध्यान देना चाहिए.ग्राउंड में नियमित गत, सीसीटीवी कैमरे और समय पर गेट बंद करने की व्यवस्था की जाए, ताकि तहसील ग्राउंड फिर से खेल और स्वास्थ्य के लिए सुरक्षित स्थान बन सके।

जाता है और फैले हुए कचरे से अच्छ नहीं लगता है। कई बार यहां विवाद की स्थिति भी बन जाती है। विवाद बढ़ने पर चाकू चलने जैसी घटनाएं भी हो चुकी हैं। इससे ग्राउंड में खेलने और घूमने आने वाले बच्चे और बुजुर्ग असुरक्षित

महसूस कर रहे हैं। तहसील ग्राउंड पर सुबह खेलने और टहलने वाले बच्चों ने बताया कि इस संबंध में उन्होंने सांसद राहुल सिंह से भी शिकायत की है। स्थानीय लोगों ने मांग की है कि जिला प्रशासन इस ओर तुरंत ध्यान दे और ग्राउंड में पुलिस गस्त बढ़ाई



जाए, ताकि खिलाड़ी और आमजन सुरक्षित रूप से खेल और व्यायाम कर सकें.उल्लेखनीय है कि तहसील ग्राउंड के अलावा शहर के उत्कृष्ट विद्यालय ग्राउंड, महाराणा प्रताप ग्राउंड, मिशन

स्कूल ग्राउंड और अन्य मैदानों पर भी आए दिन इसी तरह का आलम देखने को मिल रहा है।अब देखना होगा कि प्रशासन इस समस्या को लेकर कब तक सजग होता है। ग्राउंड के तीनों गेट खुले रहते।

इनका कहना है .



फुटेरा बाई निवासी आस्था ठाकुर का कहना है कि विगत दिनों से हम यहां खेलने आते हैं यहां पर बहुत ही कांच के साथ कचरा पड़ा रहता है। एक दिन हमको जुते पहनने के बाद भी कांच लग गया था। मेरा प्रशासन से आग्रह है ग्राउंड पर जरूर ध्यान दें।

नया और पुलिस ध्यान दें-



प्रेस ठाकुर, तीन गुल्ली का कहना है कि यह हमारे सभी दोस्त हैं हम यहां पर प्रतिदिन खेलने आते हैं तो यहां पर कांच और कचरा पड़ा रहता है। जिससे हमको काफी परेशानी खेलने में होती है, हम चाहते हैं कि यहां पर नगर पालिका और पुलिस ध्यान दें।



मैं इस सम्बन्ध में सीएमओ से चर्चा कर तत्काल ही सीसीटीवी कैमरे लगवाने के निर्देश देता हूँ, साथ ही देखरेख के लिए नगरपालिका और पुलिस को पत्राचार करता हूं।

सौरभ गंधर्व एसडीएम दमोह

बजरंग दल द्वारा चिकित्सा शिविर का आयोजन

नवभारत,दमोह। विश्व हिंदू परिषद बजरंग दल के द्वारा प्रति वर्षानुसार इस वर्ष भी सेवा सप्ताह की अंतर्गत होने वाले कार्यक्रमों में प्रमुख रूप से चिकित्सा सिविल, मठ मंदिर,साफ सफाई, मुक्तिधाम साफ सफाई और सेवा के अनेक कार्य किए जाते हैं। सेवा सप्ताह जो 5 जुलाई से 12 जुलाई तक होना है। उसी क्रम में शनिवार को दमोह नगर में अस्पताल चौराहा मानस भवन में चिकित्सा शिविर का आयोजन किया गया। जिसमें की रक्त परीक्षण बीपी शुगर की जांच व निशुल्क दवाइयों वितरित की गई.इसके बाद कल वृक्षारोपण का कार्यक्रम भी किया जाएगा. जिला मंत्री शम्भू विश्वकर्मा द्वारा बताया गया कि चिकित्सा



शिविर में 100 से अधिक लोगों का रक्त परीक्षण बी पी शुगर की जांच की गई और सभी को निशुल्क दवाइयों वितरित की गई.इसके बाद कल वृक्षारोपण का कार्यक्रम भी किया जाएगा. जिला मंत्री शम्भू विश्वकर्मा द्वारा बताया गया सेवा

सप्ताह के अंतर्गत जिला के दमोह नगर हटा और हिंडोरिया में आज चिकित्सा शिविर का आयोजन हुआ.कार्यक्रम में विभाग मंत्री नरेंद्र जैन, जिला अध्यक्ष अजय खत्री जिला उपाध्यक्ष राम मिश्रा उपाध्यक्ष गिरजा त्रिपाठी, कोषाध्यक्ष संजय रतले, सेवा प्रमुख अजय मिश्रा, दीपक पटेल रोहित वाल्मीकि, आयुष दुबे, राहुल सेन, मनोज सोनी, देवेश ठाकुर सत्यम चौधिया रोहित राय बाबू शर्मा, निखिल ठाकुर, निक्की के साथ अनेक कार्यकर्ताओं वधुओ की उपस्थिति रही.मातृशक्ति से जिला संयोजिका सोना जैन, कंचन खरे,दुर्गा दीदी की उपस्थिति रही.



सेवानिवृत्त होने पर विदाई समारोह आयोजित

नवभारत,दमोह। जिला पंचायत दमोह में पदस्थ राकेश नामदेव के सेवानिवृत्त होने पर गुरुरार को विदाई व सम्मान समारोह आयोजित किया गया.समारोह में जिला पंचायत उपाध्यक्ष श्रीमती मंजू देवेलिया और मुख्य कार्यपालन अधिकारी जिला पंचायत प्रवीण फूलपागारे सहित जिला पंचायत के अधिकारी-

कर्मचारीगण उपस्थित रहे।इस अवसर पर सभी ने राकेश नामदेव के सेवाकाल के दौरान दिए गए योगदान की सराहना की और उन्हें शाल, श्रीफल व स्मृति चिन्ह भेंट कर सम्मानित किया।उपाध्यक्ष श्रीमती मंजू देवेलिया और सीईओ प्रवीण फूलपाणी ने राकेश नामदेव को सेवानिवृत्ति जीवन के लिए बधाई व शुभकामनाएं दीं.

भीषण आग, पुलिस-नगर पालिका और युवाओं की तत्परता से टला बड़ा हादसा

नवभारत,हटा/दमोह। नगर के बजरिया मार्केट स्थित रतन बजरिया क्षेत्र में रविवार देर रात करीब 1 बजे भीषण आग लगने से क्षेत्र में हड़कंप मच गया। घनी आबादी वाले रिहायशी इलाके में लगी आग ने कुछ ही देर में विकराल रूप धारण कर लिया, जिससे आसपास के मकानों तक आग फैलने का खतरा उत्पन्न हो गया। हालांकि पुलिस, नगर पालिका और स्थानीय युवाओं की त्वरित कार्रवाई से आग पर समय रहते काबू पा लिया गया और एक बड़ा हादसा टल गया।आग लगने की सूचना मिलते ही हटा थाना



प्रभारी सुधीर कुमार पुलिस बल के साथ तत्काल मौके पर पहुंचे।क्षेत्र की संकरी गलियों के कारण फायर ब्रिगेड घटनास्थल तक नहीं पहुंच सकी, जिससे स्थिति और अधिक चुनौतीपूर्ण हो गई। इसके बाद नगर पालिका हटा के सीएमओ राजेन्द्र खरे अपनी टीम व पानी के टैंकरो

के साथ मौके पर पहुंचे और राहत व बचाव कार्य प्रारंभ किया गया। नगर पालिका के टैंकरो, पुलिस बल और स्थानीय नागरिकों के संयुक्त प्रयासों से आग बुझाने का अभियान शुरू किया गया। इस दौरान टीआई सुधीर कुमार के साथ रब्बू कुर्मी, इशू सराफ, जब्बू वर्मन,

रनेह के लिए गर्व का क्षण, जिस विद्यालय में की पढ़ाई, अब वहीं करेंगी नौकरी

नवभारत,हटा/दमोह. ग्राम रनेह के लिए यह अत्यंत गौरव और प्रेरणा का विषय है कि सुश्री राशि गोस्वामी पिता अनिल गोस्वामी का वर्ग-2 (संस्कृत विषय) के पद पर चयन हुई है। तथा उनकी पदस्थापना संदीपनी शासकीय उच्चतर माध्यमिक विद्यालय, रनेह में हुई है।विशेष बात यह है कि जिस विद्यालय से उन्होंने अपनी शिक्षा प्राप्त की,आज उसी विद्यालय में वे शिक्षक के रूप में विद्यार्थियों का मार्गदर्शन करेंगी।यह उपलब्धि न केवल उनके परिवार बल्कि पूरे



रनेह क्षेत्र के लिए गर्व और प्रेरणा का विषय है राशि गोस्वामी की यह सफलता यह संदेश देती है कि कठिन परिश्रम, लगन और दृढ़ संकल्प के बल पर अपने सपनों को साकार किया जा सकता है। उनके विद्यालय में शिक्षक के रूप में लौटने से विद्यार्थियों को एक प्रेरणादायक उदाहरण मिलेगा और वे भी अपने लक्ष्य के प्रति अधिक उत्साह से कार्य करने के लिए प्रेरित होंगे।ग्रामवासियों, विद्यालय परिवार तथा शुभचिंतकों ने राशि गोस्वामी को इस महत्वपूर्ण उपलब्धि पर हार्दिक बधाई व उज्ज्वल भविष्य के लिए शुभकामनाएं दी हैं। सभी ने आशा व्यक्त की है कि उनके मार्गदर्शन में विद्यालय के विद्यार्थी शिक्षा के क्षेत्र में नई ऊँचाइयों प्राप्त करेंगे।जिस विद्यालय में सीखा, आज उसी विद्यालय में ज्ञान का दीप प्रज्वलित करने का सौभाग्य वास्तव में प्रेरणा और समर्पण का श्रेष्ठ उदाहरण है।

लोक अभियोजन की एक दिवसीय कार्यशाला सफलतापूर्वक संपन्न



नवभारत,दमोह। संचालक, लोक अभियोजन संघालनालय, भोपाल के निर्देशानुसार तथा धर्म सिंह तारन, प्रभारी उपनिदेशक अभियोजन के मार्गदर्शन में जिला अभियोजन परिवार, दमोह द्वारा 12 जुलाई 2026 को महिला अपराध सम्बंधी

टीकमगढ़), गणेश पाण्डे (सहायक निदेशक अभियोजन कटनी), वरिष्ठ अधिवक्ता भगवती श्रीवास्तव, सुरेश खत्री, कमरेश भारद्वाज, दीपक श्रीवास्तव, कपिल की गरिमायी उपस्थिति रही.पुलिस अधीक्षक आनंद कलादगि ने अपने उद्बोधन में कहा कि महिला अपराधों के मामलों में संवेदनशीलता, त्वरित अनुसंधान तथा वैज्ञानिक साक्ष्यों का प्रभावी संकलन न्याय सुनिश्चित करने की आधारशिला है. उन्होंने पुलिस व अभियोजन के मध्य बेहतर समन्वय, समग्रबद्ध विवेचना तथा गुणवत्तापूर्ण अभियोजन पर विशेष बल देते हुए कहा कि दोनों विभागों के संयुक्त प्रयासों से ही पीड़ितों को शीघ्र व प्रभावी न्याय

दिलाया जा सकता है.कार्यशाला में जिला दमोह व कटनी के अभियोजन अधिकारीगण ने सहभागिता की. विषय विशेषज्ञों द्वारा कार्यशाला में महिला अपराधों से संबंधित नवीन विधिक प्रावधानों, गुणवत्तापूर्ण अनुसंधान, वैज्ञानिक साक्ष्य संकलन तथा प्रभावी अभियोजन के विभिन्न पहलुओं पर विषय विशेषज्ञों द्वारा विस्तृत मार्गदर्शन प्रदान किया गया.कार्यक्रम के अंत में ओपन डिस्कशन सेशन आयोजित किया गया, जिसमें प्रश्नोत्तराधियों द्वारा अपने कार्य के दौरान आने वाली समस्याओं व जिज्ञासाओं को साझा किया गया तथा विशेषज्ञों द्वारा उनका समाधान किया गया।

सघन वाहन चेकिंग, 2 घंटे में 30 से ज्यादा चालान

पुलिस अधीक्षक के निर्देश पर कलादगि के निर्देशन में जिले भर में सघन वाहन चेकिंग अभियान चलाया



दौरान हजारों रुपए की जप्ती कार्रवाई की।यातायात थाना प्रभारी दलबीर सिंह मार्को ने बताया कि हर वाहन चालक के पास लाइसेंस, बीमा, फिटनेस, परमिट और प्रदूषण प्रमाण पत्र होना अनिवार्य है। दस्तावेज नहीं मिलने पर नियमानुसार कड़ी कार्रवाई की जाएगी।पुलिस ने आमजन से अपील की है कि वे अपने वाहनों के सभी दस्तावेज साथ रखें और यातायात नियमों का पालन करें, ताकि सड़क दुर्घटनाओं में कमी लाई जा सके।

●मडियादो पुलिस ने की वाहन चेकिंग,स्कूली वाहनों को दिए सुरक्षा निर्देश

पुलिस अधीक्षक आनंद कलादगि भा.पु.से.और एसडीओपी सौरभ त्रिपाठी के मार्गदर्शन में मडियादो थाना प्रभारी प्रीति पांडे के नेतृत्व में पुलिस द्वारा शुक्रवार को वाहन चेकिंग अभियान चलाया गया.अभियान के दौरान क्षेत्र में आने-जाने वाले सभी प्रकार के वाहनों के कागजात, फिटनेस, बीमा और चालकों के लाइसेंस की जांच की गई।

एक नजर में



आज से दुग्ध समृद्धि अभियान तृतीय चरण की शुरुआत

नवभारत,दमोह। म.प्र. शासन पशुपालन विभाग द्वारा प्रदेश में दुग्ध उत्पादन को तेजगना करने के उद्देश्य से कई नवाचारों को लागू किया है क्षीर धारा ग्राम योजना, दुग्ध समृद्धि सम्पर्क अभियान जैसे महत्वपूर्ण नवाचारों से ग्रामीण अर्थव्यवस्था को मजबूती प्रदान करने के उद्देश्य से लागू किया गया. पशुपालन विभाग द्वारा 13 जुलाई 2026 से दुग्ध समृद्धि सम्पर्क अभियान की शुरुआत की जा रही है.इस अभियान को 6 दिवस तक पशुपालकों के घर पहुंच कर गृह भेंट दी जाएगी व पशुपालकों को पशु स्वास्थ्य, पशु पोषण व कुत्रिम गर्भाधान के बारे में विभाग के प्रशिक्षित कार्यकर्ताओं द्वारा समझाइश दी जाएगी और इसके साथ 4 रील उनके मोबाइल में ट्रांसफर की जाएगी।



आरटीओ पाठक ने ली बस ऑपरेटरों की बैठक, नियमों के सख्त पालन के निर्देश

नवभारत,दमोह। शुक्रवार को नवागत जिला परिवहन अधिकारी श्रीमती स्वाति पाठक ने दमोह जिले के समस्त बस ऑपरेटरों के साथ बैठक की।बैठक में डीटीओ ने बस मालिकों की समस्याओं को गंभीरता से सुना और उनके शीघ्र समाधान का आश्वासन दिया। साथ ही यात्री सुरक्षा को लेकर नियमों का कड़ाई से पालन करने के सख्त निर्देश भी दिए।श्रीमती पाठक ने कहा कि वर्षा काल में पुल-पुलियों पर पानी होने की स्थिति में चालक जबरदस्ती बस न निकालें।यदि इस नियम का उल्लंघन किया गया तो संबंधित बस मालिक के विरुद्ध कानूनी कार्रवाई की जाएगी। उन्होंने सभी यात्री बसों में बीमा,परमिट, फिटनेस सहित सभी आवश्यक दस्तावेज दुरुस्त रखने को कहा। चेकिंग अभियान के दौरान कोई अनियमितता पाए जाने पर वाहन जब्त कर चालानी कार्रवाई की जाएगी।



आर्ट ऑफ लिविंग का हैप्पीनेस कोर्स आयोजित

नवभारत,दमोह। परम पूज्य गुरुदेव श्री रविशंकर के आशीर्वाद से दमोह में आयोजित 6 दिवसीय हैप्पीनेस कोर्स का रविवार को सफल समापन हुआ।कार्यशाला में प्रतिभागियों ने गुरुदेव की अद्भुत और चमत्कारिक सुदर्शन क्रिया सीखी। साथ ही साधना, सेवा, सत्यंग, प्राणायाम, योग, ध्यान, ज्ञान की कुंजियों और खेल के माध्यम से स्वयं के अस्तित्व को जानने और तनावमुक्त जीवन जीने की कला को सीखा।पूरे कोर्स के दौरान प्रतिभागियों ने सकारात्मक ऊर्जा, आत्म-जागरूकता और आंतरिक शांति का अनुभव किया।इस सफल आयोजन में आर्ट ऑफ लिविंग के सहित्व परियोजना के डॉ. रामेश्वर पटेल, अभिनंदन मोदी, इरीश विश्वकर्मा और डॉ. विनोद कुंकरेजा का विशेष सहयोग रहा।